



ກອງປະຊຸມໂຕະມິນປະຈຳປີ 2018

“ການສະຫຼຸບກາງສະໄໝການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ 8 - ຄວາມຄືບໜ້າໃນການຈັດຕັ້ງປະຕິບັດເປົ້າໝາຍການພັດທະນາແບບຍືນຍົງ ແລະ ວຽກງານການຮ່ວມມື ເພື່ອການພັດທະນາທີ່ມີປະສິດທິຜົນ”

ບົດແນະນຳນີ້ ຊ່ວຍໃຫ້ເປັນຂໍ້ມູນທົ່ວໄປໃນວາລະກອງປະຊຸມໂຕະມິນປະຈຳປີ 2018 ທີ່ຈະຈັດຂຶ້ນໃນວັນທີ 04-05 ທັນວາ 2018 ທີ່ນະຄອນຫຼວງວຽງຈັນ. ໃນປະຊຸມນີ້ ບັນດາທ່ານຜູ້ເຂົ້າຮ່ວມຈະໄດ້ລົງຢ້ຽມຢາມ 02 ໂຄງການ ຄື: ໂຄງການກໍ່ສ້າງລົດໄຟລາວ-ຈີນ ແລະ ໂຄງການອໍກະນິກຟາມ ທີ່ຕິດພັນກັບເນື້ອໃນຂອງກອງປະຊຸມ, ຊຶ່ງມີການລາຍງານຫຍໍ້ດັ່ງລຸ່ມນີ້:

ວັນອັງຄານ, ວັນທີ 04 ທັນວາ 2018

ເວລາ 12:45-14:10 ໂມງ ລົງຢ້ຽມຢາມໂຄງການກໍ່ສ້າງລົດໄຟລາວ-ຈີນ

ສະຖານທີ່: ບ.ນາຄຸນນ້ອຍ, ເມືອງນາຊາຍທອງ, ນະຄອນຫຼວງວຽງຈັນ



- ໃນວັນທີ 7 ເມສາ 2010 ລັດຖະບານ ສປປ ລາວ ແລະ ສປ ຈີນ ໄດ້ມີການເຊັນບົດບັນທຶກຄວາມເຂົ້າໃຈກ່ຽວກັບ ການຮ່ວມມືໃນໂຄງການສ້າງທາງລົດໄຟ, ຊຶ່ງບົດບັນທຶກຄວາມເຂົ້າໃຈດັ່ງກ່າວ ໄດ້ລະບຸວ່າ: ໃນຂັ້ນຕົ້ນນີ້ແມ່ນສ້າງທາງລົດໄຟເຊື່ອມຕໍ່ແຕ່ຊາຍແດນລາວ-ຈີນ, ຈຸດບໍ່ທ່ານ-ບໍ່ແຕ່ນ ເຂົ້າຫາ ນະຄອນຫລວງວຽງຈັນ ແລ້ວເຊື່ອມຕໍ່ໃສ່ປະເທດໄທ; ສອງຝ່າຍໄດ້ພ້ອມກັນຈັດພິທີວາງສີລາລຶກໂຄງການສ້າງທາງລົດໄຟລາວ-ຈີນ ຂຶ້ນໃນວັນທີ 2 ທັນວາ 2015 ເພື່ອເປັນຂອງຂວັນສະເຫຼີມສະຫຼອງວັນສະຖາປານາ ສປປ ລາວ ຄົບຮອບ 40 ປີ ໂດຍການເຂົ້າຮ່ວມຂອງການນຳຂັ້ນສູງຂອງສອງປະເທດ;
- ຈຸດປະສົງຂອງໂຄງການແມ່ນ ເພື່ອເຮັດໃຫ້ ສປປ ລາວ ຈະມີພື້ນຖານໂຄງລ່າງທາງດ້ານເສດຖະກິດທີ່ໜັ້ນຄົງ ທີ່ຕອບສະໜອງຍຸດທະສາດ ຫັນປະເທດຈາກປະເທດທີ່ບໍ່ມີຊາຍແດນຕິດກັບທະເລ ມາເປັນປະເທດເຊື່ອມຈອດກັບບັນດາພາກພື້ນ ແລະ ສາກົນ. ນອກນີ້ ເປັນການສົ່ງເສີມການຄ້າ, ການລົງທຶນ, ການທ່ອງທ່ຽວ ແລະ ອື່ນໆ;
- ທາງລົດໄຟລາວ-ຈີນ ແຕ່ ບໍ່ແຕ່ນ ຫາ ນະຄອນຫລວງວຽງຈັນ ມີຄວາມຍາວທັງໝົດ 414.332 ກມ;

- ໄລຍະເວລາການກໍ່ສ້າງ 5 ປີ; ທາງໂຄງການໄດ້ກໍານົດເອົາວັນທີ 1 ມັງກອນ 2017 ເປັນມື້ລິເລີ່ມການກໍ່ສ້າງໂຄງການ; ຄາດຄະເນຈະສ້າງສໍາເລັດ ພາຍໃນເດືອນ ທັນວາ 2021; ມູນຄ່າການລົງທຶນທັງໝົດຂອງໂຄງການແມ່ນປະມານ 5,956 ລ້ານໂດລາສະຫະລັດ; ໂດຍຮູບແບບການຮ່ວມທຶນ ຝ່າຍລາວຖືຮຸ້ນ 30% ແລະ ຝ່າຍຈີນ 70%; ໄລຍະທີ່ສາມາດແທນທຶນຄືນທັງໝົດຂອງການລົງທຶນແມ່ນ 35 ປີ (ລວມທັງໄລຍະການກໍ່ສ້າງ); ການກໍານົດຄວາມໄວອອກແບບສໍາລັບຂົນສົ່ງໂດຍສານ 160 ກມ/ຊມ, ແຕ່ສໍາລັບເຂດທົ່ງພຽງ ຊ່ວງວັງວຽງ-ນະຄອນຫຼວງວຽງຈັນ ແມ່ນໄດ້ມີການອອກແບບຮອງຮັບຄວາມໄວ 200 ກມ/ຊມ ໃນອະນາຄົດ. ສ່ວນຄວາມໄວອອກແບບສໍາລັບການຂົນສົ່ງສິນຄ້າແມ່ນກໍານົດເອົາ 120 ກມ/ຊມ ເຫັນວ່າມີປະສິດທິຜົນສູງ.
- ຄາດຄະເນຜົນໄດ້ຮັບຂອງໂຄງການ:
 - ສປປ ລາວ ຈະມີພື້ນຖານໂຄງລ່າງທາງດ້ານເສດຖະກິດທີ່ໜັ້ນຄົງ ທີ່ຕອບສະໜອງຍຸດທະສາດ ຫັນປະເທດຈາກປະເທດທີ່ບໍ່ມີຊາຍແດນຕິດກັບທະເລ ມາເປັນປະເທດເຊື່ອມຈອດກັບບັນດາພາກພື້ນແລະ ສາກົນ;
 - ສປປ ລາວ ຈະມີທ່າແຮງສົ່ງເສີມການພົວພັນຮ່ວມມືຄ້າຂາຍ, ແລກປ່ຽນສິນຄ້າ, ການໄປມາຫາລຸ່, ການທ່ອງທ່ຽວ, ການລົງທຶນກັບປະເທດອາຊຽນ ແລະ ສປ ຈີນ ຊຶ່ງເປັນປະເທດທີ່ມີເສດຖະກິດຂະໜາດໃຫຍ່ຂອງໂລກ ແລະ ທັງເປັນຕະຫຼາດໃຫຍ່ ທີ່ຮອງຮັບຜະລິດຕະພັນຂອງປະເທດເຮົາກໍ່ຄືຂອງພາກພື້ນນີ້ດ້ວຍ.

ເວລາ 14:10-17:30ໂມງ ລົງຢ້ຽມຢາມໂຄງການອໍກະນິກຟາມ

ສະຖານທີ່: ບ້ານ ທ່າຊ້າງ, ເມືອງປາກງື່ມ, ນະຄອນຫຼວງວຽງຈັນ



- ກຸ່ມປູກພືດຜັກກະສິກໍາອິນຊີ ນະຄອນຫຼວງວຽງຈັນ ລວມທັງໝົດມີ 11 ກຸ່ມ ແລະ ມີສະມາຊິກ 238 ຄອບຄົວ, ມີເນື້ອ ທີ່ທໍາການຜະລິດ 279 ເຮັກຕາ ກວມເອົາ 6 ຕົວເມືອງ ເຊັ່ນ: ເມືອງໄຊເສດຖາ, ເມືອງສີໂຄດຕະບອງ, ເມືອງໄຊທານີ, ເມືອງຫາດຊາຍຟອງ, ເມືອງນາຊາຍທອງ ແລະ ເມືອງປາກງື່ມ;
- ສະເພາະ ບ້ານທ່າຊ້າງ, ເມືອງປາກງື່ມ, ນະຄອນຫຼວງວຽງຈັນ ມີຈໍານວນ 147 ຄອບຄົວ, ລວມມີ 813 ຄົນ, ຍິງ 423 ຄົນ; ໂດຍນໍາໃຊ້ທຶນຂອງກຸ່ມການຜະລິດເອງ ເພື່ອເຮືອນຮີ່ມປູກຜັກ; ສໍາລັບດ້ານວິຊາການ ແລະ ການຕະຫຼາດ ໂດຍນໍາໃຊ້ບົດຮຽນຂອງຍີ່ປຸ່ນ ໂດຍຜ່ານອົງການ ໄຈກາ (JICA);
- ຈຸດປະສົງຂອງການສ້າງກຸ່ມປູກພືດຜັກກະສິກໍາອິນຊີ ແມ່ນເພື່ອເຮັດໃຫ້ຊີວິດການເປັນຢູ່ຂອງປະຊາຊົນມີອາຊີບ ຍືນຍົງ ຈາກການຂາຍຜົນຜະລິດຢ່າງຕໍ່ເນື່ອງ;

- ກຸ່ມປູກພືດຜັກກະສິກຳອິນຊີ ບ້ານທ່າຊ້າງ ແມ່ນສ້າງຕັ້ງຂຶ້ນໃນວັນທີ 25 ກັນຍາ 2010, ເບື້ອງຕົ້ນມີສະມາຊິກ 8 ຄອບຄົວ ເນື້ອທີ່ທຳການຜະລິດ 1 ເຮັກຕາ. ໂດຍໄດ້ຮັບການສະໜັບສະໜູນຈາກ ໂຄງການເປຣຟິຣ (PROFIL) ຂອງອົງການແຮວວິຕັດ ປະເທດສະວິດເຊີແລນ ໂດຍມອບໃຫ້ກົມປູກຝັງ, ກະຊວງກະສິກຳ ແລະ ປ່າໄມ້ ສົມທົບ ກັບ ພະແນກກະສິກຳ ແລະ ປ່າໄມ້ ນະຄອນຫຼວງວຽງຈັນ, ຫ້ອງການກະສິກຳປ່າໄມ້ ເມືອງປາກງື່ມ;
- ໃນປີ 2014 - 2016 ໂຄງການສົ່ງເສີມກະສິກຳອິນຊີລາວ ຈາກອົງການໄຈກາ (JICA) ປະເທດຍີ່ປຸ່ນ ເຂົ້າມາ ຊ່ວຍເຫລືອ ໂດຍຜ່ານກົມປູກຝັງ, ຊຶ່ງມີສະມາຊິກທັງໝົດ 75 ຄອບຄົວ, ມີເນື້ອທີ່ທຳການຜະລິດ 60 ເຮັກຕາ ແລະ ເຮືອນຮົ່ມປູກຝັກ 150 ຫຼັງ;
- ໃນປີ 2018 ໂຄງການພັດທະນາກະສິກຳອິນຊີ (CADP) ຈາກອົງການໄຈກາ (JICA) ປະເທດຍີ່ປຸ່ນເຂົ້າມາ ຊ່ວຍເຫລືອ ມີສະມາຊິກ 98 ຄອບຄົວ, ມີເນື້ອທີ່ທຳການຜະລິດ 122 ເຮັກຕາ ແລະ ເຮືອນຮົ່ມປູກຝັກ 350 ຫຼັງ;
- ລາຍຮັບສະເລຍປະຈຸບັນ ຄອບຄົວ 1 ບໍ່ຕໍ່າກວ່າ 1,500,000 – 2,000,000 ກີບ ຕໍ່າທົດ;
- ດ້ານຕະຫລາດຈຳໜ່າຍສະເພາະກຸ່ມປູກພືດຜັກກະສິກຳອິນຊີ ບ້ານທ່າຊ້າງ ມີຢູ່ 3ຈຸດຄື: ໃນວັນຈັນ, ວັນພະ ຫັດ ຢູ່ ບ້ານຊ້າງຄູ່ ເມືອງ ໄຊທານີ ແລະ ສະໂມສອນດອກປົກໄກ່ເຫຼັກ 5, ເມືອງໄຊເຊດຖາ, ໃນວັນພຸດ, ວັນເສົາ ຢູ່ ສູນການຄ້າລາວໄອເຕັກ ໃນຮູບແບບກາງເຕັ້ນຂາຍ;
- ປະຈຸບັນ ປູກພືດຜັກກະສິກຳອິນຊີ ບ້ານທ່າຊ້າງ ໄດ້ສ້າງກອງທຶນພັດທະນາກຸ່ມ ໂດຍລະດົມທຶນເປັນເງິນຝາກ ຈາກສະມະຊິກ ມີເງິນຝາກທັງໝົດ 850 ລ້ານກີບ ໄດ້ປ່ອຍກູ້ໃຫ້ສະມະຊິກພາຍໃນກຸ່ມກູ້ຢືມ.